

# КПСС-н ЦК-н февральск Пленумин токтавр делгү таасгдджана

## Парть чик хаалгъ зааджана

КПСС-н ЦК-н февральск Пленумин токтавриг болн СССР-н Деед Советин сессийд ур Н. С. Хрущевин кех докладин тезисмүдиг Яшалтинск района куч-көлсчир ик оргм-джтәгъяр тосцхав.

Района колхозмудт, МТС-т болн бригадмудт „Колхозн тосхлтин цаарандк делгрлтин болн машинн-тракторн станц-син бурдәмджиг оньгдарулл-гъна туск“ токтавр хургудт тәвгддк күүндвр ик шунмгъ-агъяр кегддк йовна. Колхоз-никуд болн механизатормуд колхозмудиг болн бригадсиг цаарандаь ягъдж батлхд ик оньган тәвджїцхәнә.

Сладковск МТС-н директор ур Горлов С. М. района партийн-советск активин хургт: техник-киг нег эзнә гарт өгсн олзл-гъинь улм ясрулх гидж келв. Мана МТС-н гардврт бәәх колхозмуд ик олз-орута, те-гәд эдн цугтан машинд хулддж авч чадцхав. Мана кесн то-дигәр болхла, улгүрлхд, „Новый мир“ колхозд 30 ша-ху трактор, 24 сеяк, 12 культиватор, 15 комбайн болн нань чигн техник керггә, эднә уннь 2 сай арслнь даву бол-хмн.

Яшалтинск МТС-н эклц парт-организацин сегләтр ур Лев-ченко Г. К., келсн угдән, Слад-ковск МТС-г РТС-д хуврәхмн гидж келв. Энүн деер тезис-мүдт заагдсн кәдлмшәс талдан, хаалгъ ясх болн тосхк кәдлмш бас даалгъхмн. Энүнә кергт шишлнь бригад эс гидж от-ряд гаргъхмн гидж эн эврәннь сүв-селвгән келв.

—МТС-д селәнә эдл-ахун спе-циалистир ик олн бәәнә. Эд-нә кесгнь колхозд орх болад зөвшәл өгцхәккв. Болв зәрм-снь ода чигн яяхан таслад уга, —гидж ур Базюк С. К. келв. —Минигъяр болхла, элнд колхозд орхан хооран саагъ-ад тус уга. Мана ах инже-нер ур Гоев В. С. колхозд орджана, тегәд колхозд энү-нә олх олврнь урдкасн ик

болхмн. Дакад мини нег кел-хәр бәәхм эн: МТС-н бурдәм-джинь оньгдарулсна даруд мал өсклгәнә халхар колхоз-мудин кәдлмшт дөнъ күргл-гън, шуудж хәләлгън керггә болхмн, тегәд района күцәгч комитетин ахлад хойрдгч да-рук гидж гаргъсн, манагъяр болхла, зөвтә болх билә, рай-она зуран әнәгд инструктор-бухгалтер гидж гаргъсн бас чик болхмн.

„Новый мир“ колхозин ах-лач ур Кулак М. П. келв: мана колхоз дундин мал-гер-тә колхоз, нидн джил орунь 6 сай шаху арслнь болв. Хо-йр джилин хоорнд бидн МТС-н техникиг хулддж авч чадхвдн. Огйә мөнәг өгхлә, нам эн джил чигн керггә машинд цугтнь хулддж авч ча-дхвдн. Техник хулдлгъиг хаврин тәрә тәрлгәнә кәдлмш эклтл кех керггә.

МТС-н бурдәмджинь оньг-даруллгъиг ягъдж кесн сән болхиг, терүнә ашднь се-ләнә эдл-ахун гаргъгддг хот-хоолиг элвджүлх аргъ учра-хин тускар келцхәв.

Болсн хургуд деер кесн күүндврмүдин лигинь кехлә, куч-көлсчир партин токтав-риг нег дуугъяр зөвшәрлжә-хнь ил. Парть чик хаалгъ манд зааджана, партин шиин-вриг күцәхмн гидж тедн кел-цхәнә.

КПСС-н ЦК-н февральск Пленумин токтавриг болн ур Н. С. Хрущевин кех докла-дин тезисмүдиг олнд күргдк цәәлгъдж өглгәнә тускар агитатормуд өргн кәдлмш кү-цәдж йовцхана. Агитатормуд М. Климов, Л. Красова, Асри-бекова, Шевилова, Овшиева, Бибилова, нань чигн, газет умшдк, күүндвр. кегъад, се-ләнә эдл-ахун кәдләчрин шунмгъагъинь улм өддлүлдж йовцхана.

Л. МАЗИН,  
КПСС-н Яшалтинск района  
комитетин сегләтр.